

चक्रघट्टा गाउँपालिकाको १२ औं गाउँ सभा २०८०/०८१ (पहिलो दिन)

मिति :- २०८०/०३/०३

बैठकका कार्यसुचिहरु

१ शहिदहरुलाई सम्मान र श्रद्धान्जली अर्पण गर्ने सम्बन्धमा ।

२. वार्षिक नीति तथा कार्यक्रम प्रस्तुती, छलफल तथा स्वीकृत गर्ने सम्बन्धमा ।

निर्णय नं. १

आजको यस गौरवपूर्ण घडीमा स्वतन्त्रता र स्वायत्तताको लागि नेपालको सबै राजनीतिक आन्दोलन तथा संघर्षहरुमा आफ्नो जीवन उत्सर्ग गर्नुहुने सम्पूर्ण अज्ञात शहीदहरुप्रति हार्दिक श्रद्धान्जली अर्पण गर्ने, बेपत्ता नागरिकहरु तथा उहाँहरुका परिवार प्रति सम्मान प्रकट गर्ने र विभिन्न चरणका आन्दोलनका क्रममा अशक्त र अपाङ्ग हुनुभएका व्यक्तिहरुप्रति सहानुभुति प्रकट गर्ने र विभिन्न समयका आन्दोलनमा जीवन उत्सर्ग गर्ने सहिदहरुप्रति भावपूर्ण श्रद्धान्जली अर्पण गर्ने निर्णय गरियो ।

निर्णय नं. २

चक्रघट्टा गाउँपालिकाको आगामी आ.व. २०८०/८१ को लागि गाउँपालिका अध्यक्ष श्री कृष्ण कुमार यादव ज्यूले प्रस्तुत गर्नुभएको वार्षिक नीति तथा कार्यक्रम माथि बृहत रुपमा छलफल गरी पारित गर्ने निर्णय गरियो ।

सम्मानित गाउँसभाका उपाध्यक्षज्यू,

गाउँसभाका सदस्यज्यूहरु,

यस गरिमामय सभामा गाउँपालिकाको आर्थिक वर्ष २०८०/०८१ को वार्षिक नीति तथा कार्यक्रम पेश गर्न पाउँदा मैले आफुलाई गौरवान्वित महशुस गरेको छु । वार्षिक नीति तथा कार्यक्रम तर्जुमा क्रममा गाउँपालिकालाई विभिन्न सुझाव दिनु हुने सम्पूर्ण आमा, बुवा, दाजुभाई, दिदी, बहिनीहरु लगायत सहजकर्ताहरुलाई हार्दिक आभार सहित हामी सबैको तर्फबाट धन्यवाद व्यक्त गर्दछु । यस अवसरमा नेपालको प्रजातान्त्रिक आन्दोलन सवलीकरणको क्रममा भएका ऐतिहासिक आन्दोलनहरुमा आफ्नो जीवन उत्सर्ग गर्नु हुने सम्पूर्ण शहिदहरुप्रति भावपूर्ण श्रद्धान्जली अर्पण गर्दछु ।

सुन्दर समुन्नत र समृद्ध गाउँपालिका निर्माण गर्ने हाम्रो संकल्प समस्त गाउँपालिका, वासीको समृद्धिको चाहना र हामीले निर्वाचनका क्रममा हाम्रा मतदाताहरु प्रति अभिव्यक्त गरेका प्रतिज्ञाहरु पुरा गर्ने दिशामा हामीले अगामी आ.व. २०८०/०८१ को नीति तथा कार्यक्रमलाई अभिमुख गरेका छौं । यसका लागि दीगो विकासको राष्ट्रिय

लक्ष्यहरुको स्थानीयकरण गर्दै गुणस्तरीय पूर्वाधार र निर्माण सहित स्थानीय स्रोतको पहिचान र परिचालन गरी समावेशी जलवायु उत्थानशील तथा दिगो स्थानीय, आर्थिक विकास मार्फत समृद्ध गाउँपालिका र सुखी जनताको लक्ष्य हासिल गर्न सार्वजनिक, निजीक्षेत्र र समुदायको साभेदारी विकास गरिनेछ ।

गाउँपालिकालाई उत्कृष्ट गन्तव्यको रूपमा स्थापित गर्न योजनावद्ध रूपमा सफा, सुन्दर, स्वच्छ, सुलभ यातायातको साथै आर्थिक विकासमा कृषि कार्यको लागि सिंचाइमा लगानी, शिक्षा तथा स्वास्थ्य कार्यक्रमको चौतर्फी विकासका लागि अधिकतम प्रयास गर्न यस नीति तथा कार्यक्रमको प्रमुख प्राथमिकता रहेको छ ।

विद्यमान परिवेश :

विश्वव्यापी रूपमा फैलिएको कोभिड १९ महामारीबाट थलिएर माथि उठ्न लागेको अर्थतन्त्र पुनः रसिया युक्रेन युद्ध र सोबाट विश्व आपूर्ति श्रृंखलामा आएको संकुचनले नेपाललाई समेत प्रभाव पारेको छ । यसबाट संघीय सरकारको राजश्व परिचालनमा प्रभाव पर्न गई स्थानीय तहले पाउनु पर्ने वित्तीय हस्तान्तरणमा नकारात्मक असर पुगेको छ ।

नेपालले जनसांख्यिक लाभ लिदै अल्प विकसित मुलुकबाट विकासशील मुलुकको श्रेणीमा उक्लिनै लाग्दा हरेक दिन २ देखि ३ हजार युवाहरू रोजगारीको खोजीमा नेपाल छोडेर विदेशिनु पर्ने अवस्थाले हामी सबैलाई गम्भीर बनाएकोछ । आन्तरिक र बाह्य वसाइसराइका कारण नेपालका गाउँघरहरू सुनसान बस्तीका रूपमा रूपान्तरित हुन पुगेकाछन् । उब्जाउ खेत वारी बाँझो हुन पुगेकाछन् । यस सन्दर्भमा युवालाई देशभित्रै रोजगारीको अवसर सृजना गर्ने र गाउँघरको वसाइलाई आकर्षक बनाउनेचुनौती हामी सबैको साझा मुद्दा हुन पुगेकोछ ।

यस विशिष्ट परिस्थितिमा हामीले हाम्रो अर्थतन्त्रलाई पुनर्उत्थानशील क्रियाकलापमार्फत अगाडी बढाउदै तिब्र र दिगो आर्थिक विकास गरी समृद्ध नेपाल सुखी नेपालीको मुल लक्ष्य हासिल गर्नु परेको छ । यसका लागि हाम्रो गाउँपालिकामा स्थानीय आर्थिक विकासका कार्यक्रमलाई विशेष जोड दिनु पर्ने अवस्था सृजना भएकोछ ।

सेवा प्रवाहलाई थप प्रभावकारी बनाइ सुशासनको अनुभूति जनमानसमा ल्याउन गाउँपालिकाको क्षमता विकास गर्न समेत अपरिहार्यछ । यसका लागि बिद्युतीय सुशासन प्रणालीलाई सेवा प्रवमा ब्यापक र प्रवाहकारी बनाउनु पर्ने अवस्था देखिन्छ ।

विद्यमान अवसरहरू:

हाम्रा लागि देहाय बमोजिमका अवसरहरू रहेकाछन्:

१. संविधानतः अधिकार सम्पन्न स्थानीय सरकार स्थापना भै २२ वटा एकल अधिकार सहित विविध साझा अधिकार किटान हुनु ।
२. आफ्ना अधिकार क्षेत्रका विषयमा ऐन, कानून तर्जुमा, योजना तर्जुमाको अभ्यासहुनु ।
३. विकास निर्माणका विविध विषयमा नीति कार्यक्रम तथा बजेट सञ्चालन गर्ने अधिकार प्रष्ट हुनु ।
४. गाउँपालिका भित्र भौगोलिक तथा सांस्कृतिक विविधता रहनु ।
५. सबै वडामा सडक पूर्वाधारको पहुँच हुनु ।
६. सडक निर्माणमा भएको लगानी संगै गाउँपालिकामा उत्पादित कृषिजन्य उत्पादनलाई बजार सम्मको पहुँच स्थापित हुनु ।
७. घरहरूको निर्माणमाभवनसंहिता पालना गरी नक्सापास गराउनु ।

विद्यमान चुनौतीहरू:

हाम्रा सामु देहाय बमोजिमका चुनौतीहरू रहेकाछन्:

१. रोजगारउन्मुख सीपमूलक शिक्षाको विकास गर्नु ।
२. बजारको सूचना कृषकलाई समयमा नै उपलब्ध गराउनु ।
३. गुणस्तरीय बीउबिजन/मलखाद समयमा नै उपलब्ध गराउनु ।
४. युवा जनशक्तिलाई कृषि व्यवसाय प्रति आकर्षित गर्नु ।
५. व्यावसायिक कृषकको संख्या वृद्धि गर्नु ।
६. वैदेशिक रोजगारीबाट फर्केका सीप युक्त युवाको सीप तथा पुँजीलाई उद्यम विकासमा उपयोग गर्नु ।
७. निर्माण भएको पूर्वाधारको मर्मत संभार पद्धतिको विकास गर्नु ।
८. सडक लगायतका पूर्वाधारको उपयोग योजना ,डिजाइन तथा ड्रइड विनागरिने सडक तथा अन्य पूर्वाधारका संरचना निर्माणको कार्यलाई रोक्नु ।
९. बाढी पहिरो तथा डुवान लगायतका प्रकोपको उच्च जोखिम भएका वस्तीमा भवन निर्माण कार्यलाई रोक्नु ।
१०. अव्यवस्थित बस्ती बिस्तारको क्रम रोक्नु तथा व्यवस्थित बस्ति विकास गर्नु ।
११. सञ्चार सेवा प्रदायक संस्थाहरू बाट प्रभावकारी सेवा प्राप्ति र व्यवस्थित गर्नु ।

१२. विभिन्न कालखण्डमा गाउँपालिकामा निर्माण भएका पूर्वाधारका संरचना (पूँजीगत सम्पति) को लगत तयार गर्नु, मुल्यांकन गर्नु तथा सेवा प्रभावमा प्रभावकारी उपयोग सम्बन्धी योजना (Asset Management Plan) तयार गरी कार्यान्वयन गर्नु ।

आ.व. २०८०/०८१ को अनुमानित आय व्यय विवरण र नीति तथा कार्यक्रम :

अनुमानित बजेटको प्रस्तावित व्यय अनुमान रकम :

- १ अगामी आ.व. ०८०/०८१ मा आन्तरिक राजश्वबाट रु.५० लाख, राजश्वबाँडफाँडबाट रु.७ करोड ६३ लाख ८७ हजार, अन्य आय रु.१ करोड ५० लाख, नेपाल सरकारबाट प्राप्त अनुदान रु.२४ करोड ७३ लाख र प्रदेश सरकारबाट रु.१ करोड २७ लाख ४९ हजार गरी कुल बजेट रकम रु.३५,६४,३६,०००/- अनुमान गरिएको छ ।
- २ पूँजीगत खर्च शीर्षकमा जम्मा रकम रु.१२,५७,४९,०००/- अनुमान गरिएको छ । जसमध्ये नेपाल सरकार वित्तिय हस्तान्तरण रकम रु.९,७०,००,०००/-, सम्पुरक अनुदान रकम रु.५०,००,०००/-, विशेष अनुदान रकम रु.८०,००,०००/- र पूँजीगत सशर्त रु.३०,००,०००/- रहेको छ । प्रदेश सरकारबाट समानीकरण अनुदान रकम रु. ७७,४९,०००/-, विशेष अनुदान रकम रु.३०,००,०००/-, सम्पुरक अनुदान रकम रु.२०,००,०००/- समेत गरी पूँजीगत आयको अनुमान गरिएको छ ।
३. चक्रघट्टा गाउँपालिकामा नेपाल सरकार र प्रदेश सरकारबाट प्राप्त वित्तिय अनुदान कुल रकमको २५ प्रतिशत अनुदान रकम आर्थिक विकास योजनामा, १५ प्रतिशत सामाजिक विकास योजनामा, ४० प्रतिशत भौतिक पूर्वाधार योजनामा, १० प्रतिशत रकम वातावरण तथा विपद् व्यवस्थापन योजनामा र १० प्रतिशत रकम संस्थागत विकास, सेवा प्रवाह र सुशासन तर्फ विनियोजन गर्ने व्यवस्था मिलाइएको छ ।
४. चक्रघट्टा गाउँपालिकाको स्रोत अनुमानत तथा बजेट सीमा निर्धारण समितिबाट प्राप्त भएको बजेटको खाका प्रस्तुत गरिएको छ । यस उपरान्त कुनै दातृ संघ, संस्था वा नेपाल सरकारबाट आउने थप अनुदानको हकमा गाउँ कार्यपालिकाको निर्णयानुसार आवश्यकता अनुसारको सम्बन्धित क्षेत्रमा विनियोजन गरी सोही अनुरूप कार्यान्वयन गर्ने व्यवस्था मिलाइएको छ ।

अब म आ.व. २०८०/०८१ को विषयगत एवं क्षेत्रगत नीति तथा कार्यक्रमहरु प्रस्तुत गर्न चाहन्छु ।

आर्थिक विकास तर्फ :

१. गाउँपालिका अन्तर्गत रहेका कृषि योग्य जमिनलाई उत्पादनमुखी बनाउन आवश्यकता अनुसार बोरिङ जडान गरी कृषि मीटर तथा विद्युतीकरणको लागि आवश्यक कार्य गरिनेछ ।
२. भैंसी पालन, गाई पालन, बाख्रा पालन तथा कुखुरा पालन गर्ने किसानहरुलाई व्यवसाय दर्ता गराई अभै प्रभावकारी बनाउन व्यवसायी र गाउँपालिकाको साभेदारीमा विशेष अनुदानको व्यवस्था मिलाइनेछ साथै व्यवसायीलाई गाउँपालिकाको आर्थिक सहयोगमा समय-समयमा आवश्यक तालिमको व्यवस्था मिलाउनुको साथै निःशुल्क औषधीको व्यवस्था मिलाइनेछ ।
३. गाउँपालिका तथा गाउँपालिका अन्तर्गत खोलिएका विभिन्न ठुला साना उद्योग तथा पसल व्यवसायीहरुलाई गाउँपालिकामा व्यवसाय दर्ता गराइनेछ र वार्षिक रुपमा अध्यावधिक गर्न नविकरणको व्यवस्था मिलाइनेछ तथा गाउँपालिकाको रेकर्डमा दर्ता रहेका व्यवसायीहरुलाई व्यवसाय प्रभावकारी बनाउन आवश्यक तालिमको व्यवस्थापन गरी बैंक वित्तिय संस्थासँग समन्वय गरी ऋण तथा अनुदान सहयोगको लागि गाउँपालिकाबाट आवश्यक पहल गरिनेछ ।
४. गाउँपालिकाको कार्यालयको लागि आवश्यक हुने मालसामान खरिद गर्दा बाह्य व्यवसाय कर्ताको दररेटमा स्थानीय व्यवसायीले उपलब्ध गराएमा खरिदको लागि स्थानीय व्यवसायीसँग खरिद गर्ने व्यवस्था मिलाई स्थानीय व्यवसायीलाई प्रोत्साहित गरिनेछ ।
५. यस चक्रघट्टा गाउँपालिकामा रहेका बेरोजगार यूवाहरुको लागि रोजगार योजनाको आधारमा गैर सरकारी संघ संस्था, लघुवीत तथा ऋण लगानी कर्ता संस्थाहरूसँग समन्वय गरी रोजगार प्रवर्द्धन तर्फ आवश्यक पहल गरिनेछ ।
६. चक्रघट्टा गाउँपालिका अन्तर्गत रहेका विभिन्न बजारमा रहेका खुल्ला तथा थोक बिक्रेताको कर दायरा तोकी प्रति बजार कर तिर्ने व्यवस्था मिलाई हाट बजारको ठेक्का बन्दोवस्त गरिनेछ ।
७. चक्रघट्टा गाउँपालिका वा अन्तर्गतबाट संचालनमा रहेका सवारीहरुलाई राजश्व परामर्श समितिले तोकेको शुल्कमा व्यवसाय दर्ता गराई वार्षिक रुपमा नविकरणको व्यवस्था गराइनेछ ।

८. गाउँपालिका अन्तर्गत विज्ञापनको लागि लगाइएको बोर्ड तथा बैनरहरुमा राजश्व परामर्श समितिले निर्धारण गरेको शुल्क वार्षिक रुपमा तिर्ने व्यवस्था मिलाइएको छ ।
९. चक्रघट्टा गाउँपालिकामा अनुदानमा संचालनमा रहेका धानबाली पकेट क्षेत्र कार्यक्रमलाई निरन्तरता दिई सम्बन्धित किसानहरुको आयस्रोत बृद्धि गर्ने मौका प्रदान गरिनेछ ।
१०. रैथाने बालीहरुको बिउ संरक्षण, खेती विस्तार र बजारीकरणको लागि विशेष प्रबन्ध मिलाइनेछ ।
११. कृषि उपजको आयात प्रतिस्थापनको नीति लिई कृषि तथा पशुपालनलाई आधुनिक प्रविधि अपनाई व्यवसायीकरण गरिनेछ ।
१२. सहकारी संस्थाहरुको संस्थागत सुशासन प्रवर्द्धन गर्न निच्छेपकर्ताहरुको हित संरक्षणका लागि अनुगमनलाई प्रभावकारी बनाइनेछ ।
१३. गाउँपालिका अन्तर्गत कृषिमा आधारित रहेका महिलाले कृषि कार्यक्षेत्रतर्फ व्यवसायिक दृष्टिकोणले अभि आयस्रोत बृद्धि गर्ने लक्ष्यले सामूहिक रुपमा कार्य गर्न चाहने महिला कृषि समूहलाई आवश्यक तालिमको व्यवस्था मिलाई गाउँपालिका अन्तर्गत रहेका वित्तिय संस्थाहरूसँग ऋण अनुदानको व्यवस्था मिलाउन आवश्यक पहल गरी व्यवसायिकरण गरिनेछ ।
१४. उद्योग व्यवसाय दर्ता, नविकरण, स्थानान्तरण तथा नामसारी जस्ता प्रशासनिक प्रकृत्यालाई सूचना प्रविधिको प्रयोग गरी सरलीकरण र प्रभावकारी बनाइनेछ ।
१५. आन्तरिक राजश्व अभिवृद्धि गर्न गरेको दायरा बढाई Online प्रणलीबाट राजश्व संकलन गरिनेछ ।
१६. गाउँपालिका कार्यालय वा अन्तर्गतबाट सिफारिश हुने पत्रमा नेपाल सरकारले तोकेको निःशुल्क सिफारिश सोही सरह हुने र सिफारिश पत्रको प्रकृति अनुसार राजश्व परामर्श समितिले तोकेको शुल्क अनुसार गाउँपालिकाले रु.१०० देखि १००० सम्म सिफारिश दस्तुर लिने व्यवस्था गरिएकोले कुन सेवाग्राहीले कुन दस्तुर वापत कति तिर्नु पर्ने हो सोको सूचना कार्यालयको अगाडी टाँस गरी सार्वजनिक रुपमा व्यवस्था मिलाइनेछ ।
१७. चक्रघट्टा गाउँपालिकाका कृषकहरुको उत्पादन अभिवृद्धि गर्न लाग्ने मलखाद्यमा गाउँपालिका अन्तर्गत रहेका डिलरबाट खरिद गरेमा प्रति बोरा २०० को दरले छुटको व्यवस्था मिलाइनेछ र गाउँपालिकाबाट मलखाद्य विक्री वितरण गर्ने डिलरलाई छुट बराबरको अनुदान रकम गाउँपालिकाबाट उपलब्ध गराइनेछ ।

सामाजिक विकासतर्फ :

१. बालमैत्री शिक्षाको लागि आवश्यक जनचेतनामूलक कार्यक्रम गर्न व्यवस्था मिलाइनेछ ।
२. बेरोजगार रूपमा रहेका आमाहरूलाई सामूहिक रूपमा व्यवसाय गर्न अथवा समूह परिचालन गरी व्यवसाय गर्ने आमासमूहलाई अनुदानको व्यवस्था मिलाइनेछ ।
३. किसानहरूको लागि खाद्यान्न बालीको उन्नत बीउको आवश्यक व्यवस्था मिलाइनेछ ।
५. गाउँपालिका अन्तर्गत बेरोजगार रहेका युवाहरूलाई रोजगार सूचीमा दर्ता गराई कम्तीमा १०० दिने रोजगारको अवसर प्रदान गर्ने व्यवस्था मिलाइनेछ ।
६. गतविगत सालमा लिएको तालिम प्राप्त उद्यमीहरूमध्येबाट केही उद्यमीहरूलाई स्तरोन्नती तालिम प्रदान गराइने व्यवस्था मिलाइनेछ ।
७. स्थानीय स्तरमा रहेका विद्यालयका छात्रछात्रालाई राष्ट्रपति रनिङ्ग शिल्डमा अवसर प्रदान गरी गाउँपालिकामा रहेका भविष्यका अमूल्य रत्नहरूलाई सम्मान गर्नुको साथै सम्मानित रत्नको सूची बोर्ड राखी व्यवस्थित गर्ने व्यवस्था मिलाइने छ ।
८. चक्रघट्टा गाउँपालिका अन्तर्गत रहेका २ वर्षमुनिका बालबालिका तथा गर्भवती सुत्केरी आमाहरूको लागि पोषण सम्वेदनशिल क्षेत्रमा आवश्यक कार्यक्रम गराइनेछ र कम्तीमा २५ जना विपन्न महिला समुदायको समूहमा आय आर्जनको लागि आवश्यक कार्यक्रम गराइनेछ ।
९. चक्रघट्टा गाउँपालिका अन्तर्गत पशु व्यवसायमा तथा पशुपालन गरी रहेका किसानहरूको पशुहरूलाई आकस्मिक महामारी रोग नियन्त्रण, आधारभुत प्रयोगशाला र कृतिम गर्भाधान मिसनको आवश्यक कार्यक्रम गराइनेछ ।
१०. चक्रघट्टा गाउँपालिका अन्तर्गत रहेका किसानहरूको अन्न बालीका लागि कृषि विमा र पशुपंक्षीका लागि पशु विमा गर्न विमा कम्पनीसँग समन्वय गरी आवश्यक कार्य गर्ने व्यवस्था गरिनेछ ।
११. चक्रघट्टा गाउँपालिका तर्फ मातृ तथा नवशिशु कार्यक्रम अन्तर्गत आमा सुरक्षा, गर्भवती उत्प्रेरणा सेवा, रक्तसंचार, न्यानो भोला, कानुनमा व्यवस्था भएको समय अवधिसम्मको लागि निःशुल्क गर्भपतन र नवजात शिशुको निःशुल्क उपचार गरिने व्यवस्था मिलाइनेछ।

१२. चक्रघट्टा गाउँपालिका अन्तर्गत रहेका आमनागरिकको आधारभुत तथा आकस्मिक स्वास्थ्य सेवाको लागि आवश्यक औषधी खरिदको व्यवस्था मिलाई स्वास्थ्य क्षेत्रको सुधारका लागि विभिन्न कार्यक्रम गरिनेछ ।
१३. गाउँपालिका अन्तर्गत रहेका आमनागरिकको स्वास्थ्य परीक्षणको लागि निःशुल्क स्वास्थ्य शिविर र योग शिविरको व्यवस्था गरिनेछ ।
१४. गाउँपालिका अन्तर्गत माध्यमिक विद्यालय संचालनमा रहेका विद्यालयहरुमा विद्यार्थीको अनुपातमा विषयगत शिक्षकको व्यवस्था मिलाइनेछ ।
१५. चक्रघट्टा गाउँपालिका अन्तर्गत रहेका अपाङ्ग युवाहरुलाई आत्मनिर्भर बनाउनको लागि आयमुलक सीप विकास तालिमको व्यवस्था मिलाइनेछ ।
१६. चक्रघट्टा गाउँपालिकाका हिडडुल गर्न नसक्ने अतिअशक्त व्यक्तिहरुको लागि आवश्यकताको आधारमा निःशुल्क ह्वील चेयरको व्यवस्था मिलाइनेछ ।
१७. विद्यालय बाहिर रहेका बालबालिका तथा सामान्य शिक्षा हासिल नगरेका युवा तथा वृद्धवृद्धाहरुलाई सामान्य लेख्न र पढ्न जान्ने व्यवस्था मिलाउन प्रौढ शिक्षा संचालन गरी गाउँपालिकालाई २०८५ सम्म शिक्षित गाउँपालिका घोषणा गर्ने तर्फ आवश्यक व्यवस्था मिलाइनेछ ।
१८. चक्रघट्टा गाउँपालिका अन्तर्गत हुने बालविवाह र दाइजोप्रथा अन्त्य गर्नको लागि जनचेतनामुलक कार्यक्रम गराई २०८५ सम्म बालविवाह र दाइजोप्रथा अन्त्य गाउँपालिका घोषणा गर्ने तर्फ व्यवस्था मिलाइनेछ ।
१९. चक्रघट्टा गाउँपालिका अन्तर्गत सामुदायिक विद्यालयहरुमा अंग्रेजी माध्यमबाट संचालनमा रहेका कक्षा १ को शैक्षिक गतिविधिलाई निरन्तरता दिई क्रमशः कक्षा २ मा विस्तार गरिदै लगिनेछ ।
२०. चक्रघट्टा गाउँपालिकाको ९ वटै वडाको विभिन्न सार्वजनिक ठाउँमा फ्री वाईफाईको व्यवस्था मिलाई शिक्षामा पछाडी परेका बालबालिकालाई स्वःअध्ययन गर्ने मौका प्रदान गरिनेछ ।
२१. अपाङ्ग, अतिविपन्न तथा विछडावर्गका बालबालिकालाई कुनै विषयमा स्नातक तहको शिक्षा हासिल गर्न कम्तीमा १-१ जना छात्रछात्रा (जसले +२ मा ७५ प्रतिशत वा सो भन्दा बढी अंक प्राप्त गरेको र गाउँपालिका अन्तर्गतका सामुदायिक विद्यालयबाट

SEEसम्मको अध्ययन गरेको विद्यार्थी) लाई रु.५० हजारको दरले छात्रवृत्तिको व्यवथा मिलाइनेछ ।

२२. यस चक्रघट्टा गाउँपालिका अन्तर्गत सामुदायिक विद्यालय अथवा संस्थागत विद्यालयबाट उत्तीर्ण भई गाउँपालिकाको कुनै छात्र र छात्रा शिक्षा संकाय (अंग्रेजी, विज्ञान, सामाजिक र नेपाली विषय) मा स्नातक तहको शिक्षा हासिल +२ मा ६० प्रतिशतभन्दा बढी अंक प्राप्त गरेका १-१ जना छात्र र छात्रालाई ५० हजारको दरले छात्रवृत्ति प्रदान गर्न व्यवस्था मिलाइनेछ ।
२३. चक्रघट्टा गाउँपालिका अन्तर्गतका सामुदायिक विद्यालयबाट SEE उत्तीर्ण गरेका विद्यार्थीहरूले छात्रवृत्तिमा MBBS, Engineer लगायत अन्य प्राविधिक विषयमा नाम निकालेमा प्रोत्साहन स्वरुप रु.१ लाख प्रदान गरिने व्यवस्था मिलाइनेछ ।
२४. चक्रघट्टा गाउँपालिका अन्तर्गत रहेका आमनागरिक मध्ये आ-अफ्नो बालबालिकालाई शिक्षा हासिल गर्न प्रेरणा दिई एक आमाबुवाबाट प्राप्त छोरा/छोरीहरूलाई नेपाल सरकार, प्रदेश सरकार तथा स्थानीय सरकारमा लोक सेवा आयोगबाट स्थायी पदपूर्तिमा सिफारिश हुन सफल भएका आमाबुवालाई गाउँपालिकाबाट सम्मान गरिनेछ ।
२५. चक्रघट्टा गाउँपालिकामा विउ, विजन तथा विरुवा उत्पादन गर्ने कार्यमा सफल हुने १ जना किसानलाई प्रत्येक बर्ष आवश्यक सम्मान कार्यक्रम गरी पुरस्कृत गर्ने व्यवस्था मिलाइनेछ ।
२६. प्रारम्भिक बालविकासको लागि सुविधा सम्पन्न कक्षा व्यवस्थापनको आवश्यक व्यवस्था मिलाइनेछ ।
२७. गाउँपालिकाबाट प्रदान गरिने प्रारम्भिक सेवाहरु लाभग्राहीहरूले लिएको सेवाहरुको विवरण व्यवस्थित गर्न प्रवाह भएको गतिविधिलाई रुजु सूचीकार्डको व्यवस्था मिलाई सेवा प्रवाहको रुजु गरिनेछ ।
२८. चक्रघट्टा गाउँपालिका अन्तर्गत रहेका प्रादेशिक आयुर्वेद तथा वैकल्पिक चिकित्सालय र प्रादेशिक जनस्वास्थ्य प्रयोगशालाको लागि आवश्यक औषधी, केमिकल तथा उपकरण खरिदको व्यवस्था मिलाइनेछ ।
२९. गाउँपालिका अन्तर्गत रहेका सम्पूर्ण विद्यालयहरूमा अध्ययनरत किशोरीहरूको लागि सेनेटरी प्याडको व्यवस्था मिलाइनेछ ।

३०. गाउँपालिकाको यूवाहरुको खेल क्षमता अभिवृद्धि गर्नको लागि गाउँपालिका अन्तर्गत खेल मैदान निर्माण गर्न आवश्यक पहल गरिनेछ ।

वन, वातावरण तथा विपद व्यवस्थापनतर्फ :

१. गाउँपालिकाको सार्वजनिक जग्गा (मूल सडक, विद्यालय, स्वास्थ्य संस्था तथा अन्य सार्वजनिक स्थलमा) बृक्षारोपण गरी हराभरा चक्रघट्टा बनाउने व्यवस्था मिलाइनेछ ।
२. सार्वजनिक स्थल (विद्यालय, स्वास्थ्य संस्था, धार्मिक स्थल) जस्ता स्थानमा सुविधा सम्पन्न खानेपानी तथा शौचालयको व्यवस्थापन गरिनेछ ।
३. पालिका अन्तर्गत विभिन्न सार्वजनिक ठाउँमा नवीकरणीय उर्जा प्रविधिको जडानमा आवश्यक कार्य गरिनेछ ।
४. चक्रघट्टा गाउँपालिकाको ९ वटै वडामा फोहरमैला व्यवस्थापनको लागि आवश्यक कार्य गरिनेछ ।
५. अनावश्यक रुपमा छरिएर रहेका प्लाष्टिकको भोलालाई व्यवस्थित गर्न प्लाष्टिक भोलालाई विक्री वितरणबाट रोक लगाई कपडाको भोला परिचालनमा ल्याउने व्यवस्था मिलाइनेछ ।
६. चक्रघट्टा गाउँपालिकामा आइपर्ने विपदलाई व्यवस्थापन गर्न प्रत्यक्ष रुपमा पर्ने जोखिम क्षेत्रमा विपद् प्रतिकार्य गर्नको लागि समूह गठन गर्ने र उक्त समूहलाई आवश्यक पर्ने श्रोत साधनको व्यवस्था मिलाइनेछ ।

भौतिक पूर्वाधारतर्फ :

१. चक्रघट्टा गाउँपालिका अन्तर्गत रहेका सार्वजनिक सडकहरुलाई अभै व्यवस्थित गर्न पक्की सडक स्तरोन्नती तर्फ आवश्यक कार्य गरिनेछ ।
२. चक्रघट्टा गाउँपालिकाका किसानहरुको आवश्यकताको आधारमा कृषि सडक निर्माण तथा स्तरोन्नती गर्न आवश्यक कार्य गरिनेछ ।
३. किसानहरुको कृषि कार्यका आधारमा आवश्यकता अनुसार कुलो, पैनी निर्माण गर्ने व्यवस्था मिलाइनेछ ।
४. चक्रघट्टा गाउँपालिका अन्तर्गत पर्ने सुन्दरपुर, पररीया, बेलही भोलुंगे पुल निर्माण कार्य गरिनेछ।
५. चक्रघट्टा गाउँपालिका अन्तर्गत कृषि पेशामा निर्भर रहेका किसानहरुले उत्पादन गरेका उपजहरुलाई व्यवस्थित गर्न चक्रघट्टा गाउँपालिका वडा नं. ९ मा चिस्यान केन्द्र निर्माण गर्ने व्यवस्था मिलाइनेछ ।
६. गाउँपालिका अन्तर्गत हालसम्म आफ्नो वडा भवन विहिन रहेका वडा नं. १, ६, ७ र ८ का वडा कार्यालय भवन निर्माणका लागि केन्द्रिय सरकार तथा प्रदेश सरकारसँग आवश्यक पहल गर्ने व्यवस्था मिलाइनेछ ।
७. गाउँपालिका अन्तर्गत रहेका सार्वजनिक संस्थाहरु तथा व्यक्तिगत घरमा प्रयोगमा ल्याएका खानेपानीलाई आर्सेनिक जाँच गरी शुद्ध पानी भएको वा नभएको यकिन गरी शुद्ध पिउने पानीको व्यवस्था मिलाइनेछ ।
८. गाउँपालिका अन्तर्गत निर्मित घरहरुलाई अभिलेखीकरण र घर नक्सा पासको व्यवस्था मिलाइनेछ ।
९. नेपाल राष्ट्रिय भवन संहिता २०६०, वस्ती विकास, शहरी योजना तथा भवन निर्माण सम्बन्धी मापदण्ड २०७२, राष्ट्रिय भू-उपयोग नीति, भवन तथा योजना मापदण्ड २०५६ लगायतका राष्ट्रिय प्रादेशिक एवं स्थानीय भूमि व्यवस्थापन तथा भवन नियमन सम्बन्धी ऐन, मापदण्ड तथा निर्देशिकाहरुलाई कडाईका साथ लागू गरी सुरक्षित एवं व्यवस्थित गरिनेछ ।
१०. गाउँपालिकाको सीमाक्षेत्र तथा विभिन्न चौकमा गाउँपालिकाको पहिचानको लागि होडिङ्ग बोर्डको व्यवस्थापन गरिनेछ ।

११. चालु आ.व. २०७९/०८० मा तयार पारिएको भू-उपयोग नीति लागु गरिनेछ ।
१२. चक्रघट्टा गाउँपालिको कार्यालय र ९ वटै वडा जोड्ने मुख्य सडकहरुलाई कालोपत्रे गर्ने व्यवस्था मिलाइनेछ ।
१३. कृषि व्यवसायीकरण तथा बजारीकरण र आवतजावतमा सहजता प्रदान गर्न चक्रघट्टा गाउँपालिकाको वरिपरि चक्रपथ निर्माणको लागि आवश्यक व्यवस्था मिलाइनेछ ।
१४. चक्रघट्टा गाउँपालिका अन्तर्गत रहेका विभिन्न बजारहरुलाई व्यवस्थित गरिनेछ ।

चक्रघट्टा गा.पा.को १२ औँ गाउँसभा २०८०/८१

संस्थागत विकास :

१. गाउँपालिकाको कार्यालय, वडा कार्यालयहरु, स्वास्थ्य संस्थाहरु र विद्यालयको अधुरो भवनका पूर्वाधारहरुलाई पूर्ण रुपले व्यवस्थित गर्न सुविधा सम्पन्न भवन पूर्वाधारको व्यवस्थापन गरिनेछ ।
२. गाउँपालिका, वडा कार्यालय तथा स्वास्थ्य संस्थामा प्रदान गरिने सेवाहरुलाई सूचीको व्यवस्था गर्न डिजिटल सूचना बोर्डको व्यवस्थापन गरी दैनिक रुपमा दिईने सेवा प्रदान गरिने र सेवाप्रवाहमा लाग्ने दस्तुरको सूचना जानकारी गराइनेछ ।
३. गाउँपालिकाको सेवाप्रवाहमा आवश्यक पर्ने ऐन, नियमावली तथा कार्यविधि निर्माण गरी कार्यान्वयन गर्ने व्यवस्था मिलाइनेछ ।
४. गाउँपालिकाको कार्यालय, वडा कार्यालयहरु, स्वास्थ्य संस्थाहरु र विद्यालयहरुमा ईलेक्ट्रोनिक्स हाजिरीको व्यवस्थापन गरी मोनिटरिङ्ग गर्नको लागि गाउँपालिकाको कार्यालयमा व्यवस्था मिलाइनेछ ।
५. गाउँपालिका, स्वास्थ्य संस्था र विद्यालयमा कार्यरत कर्मचारी तथा शिक्षकलाई क्षमता अभिवृद्धि गर्न आवश्यक तालिमको व्यवस्था मिलाइनेछ ।
६. गाउँपालिका तथा गाउँपालिका अन्तर्गत कार्यरत अस्थायी, करार तथा ज्यालादारीमा रहेका कर्मचारीहरुलाई गाउँपालिकाको आवश्यकता तथा निज कर्मचारीहरुको कार्य सम्पादनको आधारमा म्याद थप गर्ने व्यवस्था मिलाइनेछ ।
७. चक्रघट्टा गाउँपालिका अन्तर्गतका जनप्रतिनिधि, कर्मचारी, शिक्षकहरुको क्षमता अभिवृद्धि तथा पूनर्ताजगीका लागि अवलोकनात्मक भ्रमणको व्यवस्था गरिनेछ ।
८. गाउँपालिका वा अन्तर्गतका कार्यालयमा कार्यरत कर्मचारीहरुले अतिरिक्त समयमा कार्यालयको कामकाज गरे वापत अतिरिक्त समय भत्ता लगायत कर्मचारीहरुको प्रोत्साहनका लागि विभिन्न कार्यक्रम गरिनेछ ।
९. गाउँपालिका तथा गाउँपालिका अन्तर्गतबाट प्रवाह हुने सेवाहरुलाई दुरुस्त बनाउन १ जना कर्मचारीलाई गुनासो सुनवाई अधिकारी तोकी सेवा लिन आउने सेवाग्राहीको आवश्यकता अनुसार सेवा प्रवाह गर्न मूल दर्ता रजिष्टरको व्यवस्था गरी सेवा प्रवाह समयमा भएको वा नभएको दैनिक रुपमा प्रतिवेदन तयार गर्ने व्यवस्था मिलाइनेछ ।
१०. गाउँपालिका तथा गाउँपालिका अन्तर्गत सेवा लिन आउने सेवाग्राहीहरुलाई आवश्यक पर्ने सम्पूर्ण फाराम गाउँपालिकाको कार्यालयले व्यवस्था मिलाइनेछ र सो वापतको

गाउँपालिकाले तोकेको न्यूनतम दर बाहेक अतिरिक्त कुनै किसिमको दस्तुर तिर्न नपर्ने व्यवस्था मिलाइनेछ ।

११. चक्रघट्टा गाउँपालिकाको तथ्यांक अद्यावधिक गरी विभिन्न सेवाहरु प्रवाह गर्न गाउँपालिकाको Digital Profile निर्माण गरिनेछ ।
१२. चक्रघट्टा गाउँपालिका र अन्तर्गत कार्यालयबाट हुने सेवाप्रवाह निष्पक्ष, पारदर्शी एवं भ्रष्टाचारमुक्त बनाउन संचारकर्मीसँग आवश्यक सहकार्य गरिनेछ ।

धन्यवाद ।

निर्णयको क्रममा अभै बुँदागत प्रस्ताव तथा निर्णयहरुमाथि छलफल तथा निर्णय हुन बाँकी रहेकोले पुनः मिति २०८०/०३/२७ गते विहान ७:०० बजेदेखि यो सभा संचालन हुने गरी आजको बैठक सम्पन्न गरिएको छ ।

चक्रघट्टा गा.पा.को १२ औं गाउँसभा २०८०/०३/२७